



تغلیبا کھڑا ہونے کا حکم السلام علیکم ورحمۃ اللہ وبرکاتہ میں پاکستان آرمی کے ایک ادارے میں کام کرتا ہوں۔ یہاں جب کوئی افسر تہا ہے تو لازمی طور پر اسکے احترام کے لئے کھڑے ہونا پڑتا ہے۔ میں جانتا چاہتا ہوں کہ مجھے اس صورتحال میں کیا کرنا چاہیے؟ ابواب بعون الوهاب بشرط صحیحہ السؤال وعلیکم السلام ورحمۃ اللہ وبرکاتہ! الحمد للہ، والصلاۃ والسلام علی رسول اللہ، اما بعد! کسی شخص کی خاطر کھڑے ہوجانے کی تین صورتوں کا تذکرہ احادیث میں ملتا ہے۔ پہلی صورت: مجلس میں ایک شخص یا کچھ افراد بیٹھے ہیں اور دوسرے لوگ محض ان کی تعظیم کے لیے بغیر کسی ضرورت کے بیٹھنے کی گنجائش ہونے کے باوجود کھڑے رہیں۔ اس قیام کے حرام ہونے پر علماء کا اتفاق ہے۔ اور صریح روایات اس کے حرمت کی توثیق کرتی ہیں۔ «عن جابر قال اشکی رسول اللہ - صلی اللہ علیہ وسلم - فسلینا وراءہ وبقوا قاعدًا ولبو بنجر یسمع الناس تکبیرہ فانفتحت الینا فآثرنا قیانا فآثرنا زیننا ففتحتنا فسلینا بصلاتہ فقوموا فلما سلم قال ان کنتم آتینا لتفتلکون فقل فإرس والروم یفتلکون علی لکونکم وکم فقوموا فقلوا انتہوا یا تعظیمکم ان صلی قانما فسلوا قیانا وان صلی قانما فسلوا قعودا» (صحیح مسلم، باب انتہام الناموس بالایام جابر سے روایت ہے کہ رسول اللہ صلی اللہ علیہ وآلہ وسلم کی بیماری میں ہم نے آپ صلی اللہ علیہ وآلہ وسلم کے پیچھے اس طرح نماز ادا کی کہ آپ صلی اللہ علیہ وآلہ وسلم بیٹھے تھے اور حضرت ابو بکر رضی اللہ تعالیٰ عنہ لوگوں کو آپ صلی اللہ علیہ وآلہ وسلم کی تکبیر سنارہے تھے آپ صلی اللہ علیہ وآلہ وسلم ہماری طرف متوجہ ہوئے تو ہم کو کھڑے ہوئے دیکھا آپ صلی اللہ علیہ وآلہ وسلم نے ہمیں اشارہ فرمایا تو ہم بیٹھ گئے اور ہم نے آپ صلی اللہ علیہ وآلہ وسلم کی نماز کے ساتھ بیٹھ کر نماز ادا کی جب سلام پھیرا تو آپ صلی اللہ علیہ وآلہ وسلم نے فرمایا تم نے اس وقت وہ کام کیا جو فارسی اور رومی کرتے ہیں کہ وہ اپنے بادشاہوں کے سامنے کھڑے ہوتے ہیں اور وہ بیٹھا ہوتا ہے ایسا نہ کرو اپنے ائمہ کی اقتداء کرو اگر وہ کھڑے ہو کر نماز پڑھے تو تم بھی کھڑے ہو کر نماز ادا کرو اور اگر وہ بیٹھ کر نماز ادا کرے تو تم بھی بیٹھ کر نماز ادا کرو۔ «عن ابی سفیان عنہ قال: «ربک رسول اللہ (صلی اللہ علیہ وسلم)» فرسا بالمدینہ فصرعہ علی ہذم خلیفہ فانفتحت قدامہ فآثناہ نعوذہ فوجدناہ فی مشربہ لعائشہ لیج جاسا قال: فقمنا خلفہ فآثرنا زیننا ففتحتنا قال: فلا تفتی الصلاة قال: إذا صلی الایام جاسا فسلوا جلوسا وإذا صلی الایام قانما فسلوا قیانا ولا تفتلوا کما یفتل أهل فارس بعظماہنا» (ابوداؤد (602) والبیہقی (80/3) وأحمد (300) شیخ البانی اس روایت کو صحیح قرار دیا ہے۔ حضرت جابر رضی اللہ عنہ سے روایت ہے کہ (ایک مرتبہ) مدینہ میں رسول اللہ صلی اللہ علیہ وآلہ وسلم گھوڑے پر سوار ہوئے اس نے آپ صلی اللہ علیہ وآلہ وسلم کو ایک درخت کی جڑ میں گرا دیا جس سے آپ صلی اللہ علیہ وآلہ وسلم کے پاؤں میں چوٹ آگئی تو ہم آپ صلی اللہ علیہ وآلہ وسلم کی عیادت کی غرض سے گئے۔ ہم نے دیکھا کہ آپ صلی اللہ علیہ وآلہ وسلم حضرت عائشہ رضی اللہ عنہا کے حجرے میں تشریف فرما ہیں اور بیٹھے بیٹھے تسبیح پڑھ رہے ہیں پس ہم بھی آپ صلی اللہ علیہ وآلہ وسلم کے پیچھے کھڑے ہو گئے اور آپ صلی اللہ علیہ وآلہ وسلم نے ہم کو (پسینے پیچھے کھڑے ہونے سے) منع نہیں فرمایا جب ہم دوسری مرتبہ آپ صلی اللہ علیہ وآلہ وسلم کی عیادت کے لیے آئے تو آپ صلی اللہ علیہ وآلہ وسلم نے فرض نماز بیٹھ کر پڑھائی ہم لوگ بھی آپ صلی اللہ علیہ وآلہ وسلم کے پیچھے کھڑے ہو گئے آپ صلی اللہ علیہ وآلہ وسلم نے ہم کو (بیٹھنے کا) اشارہ کیا تو ہم بیٹھ گئے جب آپ صلی اللہ علیہ وآلہ وسلم نماز سے فارغ ہو گئے تو آپ صلی اللہ علیہ وآلہ وسلم نے ارشاد فرمایا کہ جب امام بیٹھ کر نماز پڑھ رہا ہو تو تم بھی بیٹھ کر نماز پڑھو اور جب امام کھڑا ہو کر نماز پڑھے تو تم بھی کھڑے ہو کر نماز پڑھو اور تم ایسا مت کرو جیسا کہ اہل فارس اپنے بڑوں کے ساتھ کرتے ہیں (یعنی وہ بیٹھے بستے ہیں اور لوگ کھڑے بستے ہیں۔ «عن ابی جریج قال خرج معاویہ علی ابن الزبیر وابن عامر فقام ابن عامر وجلس ابن الزبیر فقال معاویہ لابن عامر ابطل فانی سمعت رسول اللہ - صلی اللہ علیہ وسلم - یقول من أحب أن یقبل لہ الزجال قیانا فلیتبعوا مقفدہ من النار» أخرجه البخاری فی "الأدب" (977)۔ شیخ البانی نے اس روایت کو صحیح قرار دیا ہے۔ حضرت ابو جریج فرماتے ہیں کہ حضرت معاویہ رضی اللہ تعالیٰ عنہ حضرت ابن زبیر اور ابن عامر کے پاس آنے کے لیے نکلے تو ابن عامر معاویہ کی تعظیم کے لیے کھڑے ہو گئے اور ابن زبیر بیٹھے رہے تو معاویہ رضی اللہ تعالیٰ عنہ نے ابن عامر رضی اللہ تعالیٰ عنہ سے فرمایا کہ بیٹھ جاؤ کیونکہ میں رسول اللہ صلی اللہ علیہ وآلہ وسلم کو یہ فرماتے ہوئے سنا کہ جس شخص کو یہ بات پسند ہو کہ لوگ اس کے لیے کھڑے ہوں تو وہ اپنا ٹھکانہ جہنم میں بنالے۔ علامہ ابن تیمیہ رحمہ اللہ فرماتے ہیں کہ "قیام کے فرض ہونے کے باوجود اللہ کے نبی صلی اللہ علیہ وسلم نے صحابہ کرام کو قیام سے منع فرمایا حالانکہ یہ بالکل واضح بات ہے کہ امام کے پیچھے مصلیین کا قیام اللہ کے لیے ہوتا ہے نہ کہ امام کے لیے لیکن اس کی ظاہری صورت کیونکہ فارس اور روم کے مشرکین سے میل کھاتی ہے اس لیے اللہ کے نبی صلی اللہ علیہ وسلم نے اس ظاہری مشابہت کے اختیار سے بھی منع فرمایا۔ اس سے اس معاملہ میں نہی کی شدت کا اندازہ لگایا جاسکتا ہے۔ البتہ سیکھوئی گا رد وغیرہ اگر حفاظت کے پیش نظر ہتھیار کے ساتھ کسی شخص کے پیچھے کھڑے رہیں تو اس میں کوئی حرج نہیں، کیونکہ صلح حدیبیہ کے موقع پر جب اللہ کے نبی کے خیمہ میں قریش کے سفیروں کی آمد و رفت جاری تھی تو حضرت مغیرہ بن شعبہ اللہ کے نبی صلی اللہ علیہ وسلم کے پیچھے تلوار لے کر کھڑے رہے۔ دوسری صورت: کسی شخص کے مجلس میں داخلہ پر مجلس میں موجود لوگ بغیر کسی ضرورت کے محض آنے والے کی تعظیم کی خاطر کھڑے ہوجائیں۔ جیسا کہ ہمارے زمانہ میں عدالت کے کمرے میں جج داخل ہونے پر کمرہ میں بیٹھے لوگ اور استاذ کے کلاس روم داخلہ پر روم میں موجود طلباء کھڑے ہوجاتے ہیں۔ یا راستہ میں بیٹھے ہوئے لوگ راستہ سے گزرنے والے کسی شخص کی تعظیم کے لیے کھڑے ہوجائیں۔ اس قیام کے لیے عربی میں قیام لہ کے الفاظ آتے ہیں۔ اس قیام کے جوازیں علماء کا اختلاف ہے۔ ایک جماعت اس کی حرمت کی قائل ہے اور ایک جماعت اس کے جواز کی رائے رکھتی ہے۔ دلائل کے اعتبار سے حرمت کا قول زیادہ صحیح معلوم ہوتا ہے۔ ہم ذیل میں اس اختلاف کی کچھ تفصیل پیش کرتے ہیں۔ حرمت کے دلائل: «عن انس قال: "لم یکن فیض أحب إلیہم من رسول اللہ صلی اللہ علیہ وسلم، قال: وکانوا إذا أرادوا لہم یقولوا لعلکم من کراہتہ لذک» أخرجه البخاری فی "الأدب المفرد" شیخ البانی اس روایت کو صحیح قرار دیا ہے۔ "حضرت انس رضی اللہ تعالیٰ عنہ کہتے ہیں کہ صحابہ رضی اللہ عنہم کے نزدیک حضور صلی اللہ علیہ وسلم سے زیادہ محبوب کوئی شخص دنیا میں نہیں تھا اس کے باوجود پھر بھی وہ حضور اقدس صلی اللہ علیہ وسلم کو دیکھ کر اس کے کھڑے نہیں ہوتے تھے کہ حضور صلی اللہ علیہ وسلم کو یہ پسند نہیں تھا۔ (جواز کے قائلین اس حدیث کو اللہ کے نبی صلی اللہ علیہ وسلم کا تواضع قرار دیتے ہیں۔ اس کے جواب میں ہم کہتے ہیں کہ: 1. قیام تعظیم سے اللہ کے نبی کی کراہت شرعی کراہت تھی جس کی علت اس طریقہ کا مشرکین کے طریقہ تعظیم کے مشابہ ہونا ہے، جیسا کہ دیگر احادیث میں اس کی صراحت موجود ہے۔ 2. اگر بالفرض یہ تسلیم بھی کر لیا جائے کہ یہ کراہت تواضع کی بنا پر تھی تب بھی کیا ہمارے لیے یہ مناسب نہیں کہ ہم تواضع میں اللہ کے نبی صلی اللہ علیہ وسلم کا اقتدار فرمائیں۔ اگر اللہ کے نبی صلی اللہ علیہ وسلم رحمۃ للعالمین اور سید ولد آدم ہونے کے باوجود اس درجہ متواضع ہیں کہ اپنی تعظیم میں کسی کے کھڑے ہونے کو پسند نہیں فرماتے تو ہمارے لیے یہ کیسے مناسب ہو سکتا ہے کہ ہم اپنے لیے اس چیز کو پسند کریں جس کو اللہ کے رسول اپنے لیے ناپسند فرماتے تھے۔ کیا تواضع اور انکساری میں اللہ کے نبی صلی اللہ علیہ وسلم کی سنتیں ہمارے لیے اسوہ نہیں ہیں؟ «عن ابی جریج قال خرج معاویہ علی ابن الزبیر وابن عامر فقام ابن عامر وجلس ابن الزبیر فقال معاویہ لابن عامر ابطل فانی سمعت رسول اللہ - صلی اللہ علیہ وسلم - یقول من أحب أن یقبل لہ الزجال قیانا فلیتبعوا مقفدہ من النار» أخرجه البخاری فی "الأدب" (شیخ البانی نے اس روایت کو صحیح قرار دیا ہے۔ حضرت ابو جریج فرماتے ہیں کہ حضرت معاویہ رضی اللہ تعالیٰ عنہ حضرت ابن زبیر اور ابن عامر کے پاس آنے کے لیے نکلے تو ابن عامر معاویہ کی تعظیم کے لیے کھڑے ہو گئے اور ابن زبیر بیٹھے رہے تو معاویہ رضی اللہ تعالیٰ عنہ نے ابن عامر رضی اللہ تعالیٰ عنہ سے فرمایا کہ بیٹھ جاؤ کیونکہ میں نے رسول اللہ صلی اللہ علیہ وآلہ وسلم کو یہ فرماتے ہوئے سنا کہ جس شخص کو یہ بات پسند ہو کہ لوگ اس کے لیے کھڑے ہوں تو وہ اپنا ٹھکانہ جہنم میں بنالے۔ واضح رہے کہ حدیث کی نہی قیام تعظیم کی ان دونوں صورتوں کو شامل ہے جن کا ذکر اوپر کیا گیا ہے۔ جیسا کہ حضرت معاویہ کے استدلال سے ظاہر ہے۔ ایک اہم نکتہ: اس مسئلہ میں ایک اہم نکتہ یہ بھی ہے کہ قیام تعظیمی کے واجب یا مستحب ہونے کی کوئی دلیل موجود نہیں البتہ اسکی ممانعت کے دلائل موجود ہیں جن کے منہوم میں اختلاف ہونے کی وجہ سے علماء کے درمیان اس کے جوازیں اختلاف ہے۔ دین میں احتیاط کا تقاضہ یہی ہے کہ اسے اختیار کرنے کے بجائے اسے چھوڑ دیا جائے۔ «عن الحسن بن علی رضی اللہ عنہما قال حفظت من رسول اللہ صلی اللہ علیہ وسلم دعایا ربیک الی مالایربیک» حسن بن علی سے روایت ہے کہ اللہ کے نبی صلی اللہ علیہ وسلم نے فرمایا مشکوک چیز کو چھوڑ کر اس چیز کو اختیار کرو جو غیر مشکوک ہے (ترمذی والنسائی وابن حبان، شیخ البانی نے اس حدیث کو صحیح قرار دیا ہے) بعض علماء کرام نے اہل علم و دین کے لیے قیام تعظیمی کو جائز اور ان کے علاوہ کے لئے ناجائز قرار دیا ہے، بعض دوسرے اہل علم نے صرف والدین کے لیے قیام کو جائز قرار دیا ہے لیکن اس تفریق کے لیے کوئی دلیل شریعت میں موجود نہیں۔ تیسری صورت: مجلس میں داخل ہونے والے شخص کے لیے کھڑے

ہوجانے کی ایک صورت یہ ہے کہ آنے والے شخص سے مصافحہ کرنے، معافہ کرنے، سواری سے اتارنے یا کسی جگہ بٹھانے یا اسی طرح کی کسی ضرورت کے لیے کھڑے ہوجایا جائے۔ اس کے لیے عربی زبان میں قام الی کا لفظ آتا ہے۔ اس قیام کے جائز ہونے میں علماء متفق ہیں اور حدیث سے اس کے بہت سارے دلائل ملتے ہیں۔ «عَنْ عَائِشَةَ بِنْتِ طَلْحَةَ عَنْ أُمِّ الْمُؤْمِنِينَ عَائِشَةَ رَضِيَ اللَّهُ عَنْهَا أَنَّهَا قَالَتْ مَا رَأَيْتُ أَحَدًا كَانَ أَشْبَهَ سَمْنًا وَبَهَاءً وَلَا - وَقَالَ الْخُسْنُ حَدِيثًا وَكَلَامًا وَلَمْ يَذْكُرِ الْخُسْنُ السَّمْنَ وَالْبَهَاءَ وَالذَّلْنَ - بِرَسُولِ اللَّهِ - صَلَّى اللَّهُ عَلَيْهِ وَسَلَّمَ - مِنْ فَاطِمَةَ كَزَمَ اللَّهُ وَجْهَهَا كَانَتْ إِذَا دَخَلَتْ عَلَيْهِ قَامَ إِلَيْهَا فَأَخَذَ بِيَدَيَا وَقَبَلَهَا وَأَجْلَسَهَا فِي عَجَلِهِ وَكَانَ إِذَا دَخَلَ عَلَيْهَا قَامَتْ إِلَيْهِ فَأَخَذَتْ بِيَدِهِ فَتَقَبَّلَتْهُ وَأَجْلَسَتْهُ فِي عَجَلِهَا»۔ سنن ابی داود، سنن ترمذی، شیخ البانی اس روایت کو صحیح قرار دیا ہے۔ حضرت ام المؤمنین عائشہ رضی اللہ تعالیٰ عنہ سے روایت ہے وہ فرماتی ہیں کہ میں نے چال چلن، گفتگو میں رسول اللہ صلی اللہ علیہ وآلہ وسلم سے سب سے زیادہ مشابہہ حضرت فاطمہ کے کسی کو نہیں دیکھا جب وہ آپ کے پاس تشریف لاتیں تو آپ کھڑے ہوجاتے ان کی طرف ان کا ہاتھ پکڑتے انہیں بوسہ دیتے اور انہیں اپنی خاص نشست پر بٹھاتے اور جب آپ ان کے پاس تشریف لاتے تو وہ بھی آپ کی طرف کھڑی ہوتیں آپ کو بوسہ دیتیں اور آپ کو اپنی جگہ پر بٹھلاتیں۔ «إِنِّي سَعِيدٌ أَنْتَهَرِي رَضِيَ اللَّهُ عَنْهُ، قَالَ: لَمَّا نَزَلَتْ بِمُوقِرٍ نَظِيفَةٍ عَلَى خَنْمِ سَعْدٍ، بَوَّابِ بْنِ مُعَاذٍ، يُعِثُّ رَسُولُ اللَّهِ صَلَّى اللَّهُ عَلَيْهِ وَسَلَّمَ، وَكَانَ قَرِينًا مِنْهُ، فَجَاءَ عَلَى حِمَارٍ، فَلَمَّا نَزَلَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: قَوْمُوا إِلَى سِدْرِكُمْ» حضرت ابوسعید خدری رضی اللہ تعالیٰ عنہ سے روایت ہے کہ کہ سعد بن معاذ کی ثالثی پر جب بنو قریظہ رضامند ہو گئے تھے اتنے تو رسالت مآب صلی اللہ علیہ وسلم نے سعد کو بلوایا جو آپ کے قریب ہی مقیم تھے وہ گدھے پر سوار ہو کر آئے اور جب وہ نزدیک آگئے تو آپ نے فرمایا اپنے سردار کو اتارنے کے لیے کھڑے ہوجاؤ۔ (متفق علیہ) واضح رہے کہ اللہ کے نبی صلی اللہ علیہ وسلم نے حضرت معاذ کے لیے تعظیماً کھڑے ہونے کا حکم نہیں دیا تھا۔ حضرت معاذ غزوہ احزاب میں تیر لگ جانے کی وجہ سے زخمی تھے اسی لیے اللہ کے نبی صلی اللہ علیہ وسلم نے انہیں سہارا دے کر کھینچے اتارنے کے لیے صحابہ کرام کو کھڑے ہوجانے کا حکم دیا تھا اس کی وضاحت مسند احمد کی اس حدیث سے ہوتی ہے۔ «قَوْمُوا إِلَى سِدْرِكُمْ فَانْزِلُوهُ، فَقَالَ عُمَرُ: سَيَدُ اللَّهِ عَزَّ وَجَلَّ، قَالَ: أَنْزِلُوهُ، فَانْزَلُوهُ» اللہ کے رسول صلی اللہ علیہ وسلم نے فرمایا اپنے سردار کے لیے کھڑے ہوجاؤ اور انہیں نیچے اتارو۔ حضرت عمر نے فرمایا ہمارا سردار اللہ ہے۔ اللہ کے رسول نے فرمایا انہیں نیچے اتارو تو لہذا ان کو نیچے اتار گیا۔ آخر جہ الإمام احمد (141-142)) «حَتَّى دَخَلَتْ السَّجْدَ فَإِذَا رَسُولُ اللَّهِ - صَلَّى اللَّهُ عَلَيْهِ وَسَلَّمَ - جَالِسٌ خَلْفَ النَّاسِ، فَتَوَلَّى طَلْحَةَ بْنَ عَجْدَةَ اللَّهِ - رَضِيَ اللَّهُ عَنْهُ - يُزَوِّلُ حَتَّى صَافَحَنِي وَبَسَّاتْنِي، وَاللَّهُ مَا قَامَ زَجَلٌ مِنْ الْمُهَاجِرِينَ غَيْرُهُ - فَكَانَ كَغَيْبِ لَيْلِنَا بِالطَّلْحَةِ» کعب رضی اللہ تعالیٰ عنہ کہتے ہیں کہ میں مسجد میں گیا آنحضرت صلی اللہ علیہ وآلہ وسلم تشریف فرما تھے اور دوسرے لوگ بھی بیٹھے ہوئے تھے طلحہ بن عبید اللہ مجھے دیکھ کر دوڑے مصافحہ کیا پھر مبارک باد دی مہاجرین میں سے یہ کام صرف طلحہ رضی اللہ تعالیٰ عنہ نے کیا اللہ گواہ ہے کہ میں ان کا یہ احسان کبھی نہ بھولوں گا۔ (بخاری: ۴۱۸۰) ہذا ما عندی واللہ اعلم بالصواب محدث فتویٰ کمیٹی